

गद्यांश पढ़कर प्रश्नों के सही उत्तर चुनिए -

स्वामी विवेकानंद का संदेश था -“उठो, जागो और तब तक न रुको जब तक मंज़िल प्राप्त न हो जाए।” उनका यह संदेश हर उस विद्यार्थी के लिए है, जो कहीं न कहीं अपने जीवन की परेशानियों से हार मान लेते हैं। स्वामी विवेकानंद जी ने अपने इन्हीं उत्तम विचारों से सभी के दिल में जगह बना ली थी। विदेश भ्रमण के दौरान एक दिन विवेकानंद जी ने देखा कि कुछ बच्चे नदी में तैर रहे अंडे के छिलकों पर निशाना लगा रहे थे। किसी का निशाना ठीक नहीं लग पा रहा था। विवेकानंद जी उनके पास गए और लगातार कई बार सही निशाने लगाए। तब उन्होंने बच्चों से कहा, “अपना पूरा ध्यान काम पर लगाओगे तो सफलता ज़रूर मिलेगी।”

1) “उठो, जागो और तब तक न रुको जब तक मंज़िल प्राप्त न हो जाए।” यह किस महापुरुष का कथन है ?

- i महात्मा गाँधी ii विवेकानंद जी iii सुभाषचंद्र बोस

2) विवेकानंद जी ने सबके दिलों में जगह कैसे बना ली?

- i अपने काम करने के तरीकों से ii अपनी बुद्धि से iii अपने विचारों से

3) बच्चे क्या कर रहे थे ?

- i खेल रहे थे ii शैतानी कर रहे थे iii निशाना लगा रहे थे

4) विवेकानंद जी सभी निशाने सही कैसे लगा पा रहे थे ?

- i उनका ध्यान पूरी तरह काम पर था ii बड़े ही परिश्रम से iii संयोग से ही ठीक लग रहे थे

5) उन्होंने बच्चों को क्या सीख दी ?

- i शारीरिक मेहनत ज्यादा करो ii कार्य करने के लिए बुद्धि का प्रयोग करो
iii कार्य पूरे ध्यान से करो

6) गद्यांश में आए उचित संज्ञा शब्द चुनिए।

- i उठो और जागो ii विवेकानंद जी और बच्चे iii सुभाषचंद्र बोस और विचार

7) उचित सर्वनाम शब्द चुनिए -

- i उनके , उन्होंने ii से , में iii जगह , जाए

8) उनका यह संदेश हर उस विद्यार्थी के लिए है, जो कहीं न कहीं अपने जीवन की परेशानियों से हार मान लेते हैं। वाक्य में लगे विराम चिह्न कौन-से हैं ?

- i पूर्ण विराम ,योजक चिह्न ii प्रश्नवाचक , विस्मयादिबोधक iii पूर्ण विराम , अल्पविराम

9) भ्रमण और प्राप्त शब्दों में ‘र’ के किस रूप का प्रयोग हुआ है ?

- i रेफ रूप ii पदेन रूप iii स्वतंत्र रूप

10) उचित संयुक्ताक्षर शब्द चुनिए -

- i ध्यान ii संदेश iii रक्षा

